

## ДОГОВОР За деловна соработка

Овој Договор се склучува помеѓу:

Ауто-Хаус Заковски Дооел со адреса Ново Село ул.1,бр.26 од Скопје матичен број 6535801, даночен број 4044009501764 во понатамошниот текст како Собирач на отпадни масла

и

ЖИКОЛ ДООЕЛ експорт-импорт Струмица со адреса Антон Панов“ бр.14, Струмица матичен број 4320964, даночен број ЕДБ 4027992105755, застапувано од управител Живко Пандев во понатамошниот текст како Поседувач на отпадни масла.

### ПРЕДМЕТ НА ДОГОВОРОТ

#### Член 1

Договорот се однесува на вршење услуга-Собирање на опасен отпад(отпадни масла) кои произлегуваат од дејноста на Поседувачот.

Со овој Договор двете договорни страни се согласни собирањето на отпадното масло да биде без паричен надоместок.

### ОБВРСКИ НА СОБИРАЧОТ И ПОСЕДУВАЧОТ

#### Член 2

При собирањето на садовите со отпадно масло Собирачот на отпадно масло е должен да ги замени полните садови со празни кои се сопственост на Собирачот или да го собере отпадното масло од садовите на начин кој нема да дозволи истекување на отпадно масло. Садовите да бидат соодветно обележани дека во нив се чува опасен отпад, името на Собирачот, број на садот итн.

#### Член 3

Поседувачот е должен да направи Собирно место за отпадно масло и истото да биде на место каде нема пристап на невластени лица.

Поседувачот е должен отпадното масло да го собира во садови кои ќе бидат поставени на Собирното место за отпадно масло.

Поседувачот на отпадни масла треба да се грижи за Собирното место, да го контролира Собирното место да не дозволи истекување, вадење на отпадно масло од садовите или друго несовесно постапување со отпадното масло.

#### Член 4

Забрането е мешање на други некомпатибилни течни отпади како што се антифриз, глицерин, вода, киселини итн.

Доколку при направена анализа на отпадните масла се докаже дека во отпадното масло има и други течни отпади, трошоците за анализата, транспортот, складирањето и отстранувањето ги подмирува Поседувачот.



Собирачот може да ги собере и отпадните филтри од гориво и масло но предходно ќе достави понуда за згрижувањето на овој вид отпад, во моментот цената за згрижување на овој вид отпад е 5.000,00 денари, но истата е променлива во зависност од берзата.

#### Член 5

Поседувачот на отпадни масла е должен де му обезбеди пристап на Собирачот до садовите со отпадно масло, со цел да изврши увид за состојбата на садовите, отпадот во нив итн.

За секоја извршена контрола на собирното место Собирачот е должен да води евиденција.

#### Член 6

Поседувачот на отпадни масла не смее отпадното масло да го предава на неовластени лица кои не се опфатени со овој Договор.

#### РОКОВИ

#### Член 7

Поседувачот на отпадни масла треба да го извести Собирачот на отпадни масла кога капацитетот на Собирното место ќе биде исполнет 80% со отпадно масло.

Собирачот на отпадни масла е должен во рок од 3 дена од известувањето, да го собере отпадното масло од Поседувачот.

За собраното отпадно масло Собирачот му издава потврда на Поседувачот, заверена со печат и потпис од лицето овластено да ракува со опасен отпад и потпис и печат од Поседувачот.

#### Член 8

Измени и дополнувања на овој договор се можни само со взаемна согласност на двете договорни страни.

#### СПОРОВИ

#### Член 9

Сите спорови настанати во врска со спроведувањето на овој договор ќе се решаваат спогодбено, врз основа на добрата деловна практика, доколку тоа е невозможно за спорот решава Основниот суд Скопје 1 Скопје.

#### ЗАВРШНИ ОДРЕДБИ

#### Член 10

Двете договорни страни можат да го раскинат овој Договор, доколку една од страните не почитува одредбите од Договорот, законските норми и итн.






Член 11

Овој договор се смета за склучен од денот на потпишувањето од двете договорни страни.

Овој договор влегува во сила после самото склучување.

Овој договор се склучува на неопределено време.

Овој договор е склучен во два еднакви примероци, по еден за секоја договорна страна.

  
АУТО-ХАУС ЗАКОВСКИ  
Собирач



  
ЖИКОЛ ДООЕЛ  
Поседувач

Скопје, 14.11.2017 год.

